

IL-Huttafa

Il-Magażin ta' Klabb Huttaf

Novembru
Diċembru
1996
Numru 17

Stampat fuq
karta riċiklata




PARTY!

pag 8

Fejn int...
**ORANG-
PENDEK** ??


pag 4



**BOLLI
ghall-
BALLUT**

paġna 12

Bugeddum



TUTTAFA
17

Merkba HUTTAFA!


Il-Milied! Ix-xahar li fih kulhadd jixxala, jixtri u jagħti r-rigali. Żmien sabiħ, li kulhadd jistenni.

Imma tqoqħod taħseb ftit - dawk id-dwal kollha fit-twiegħi, mas-sigar, fit-toroq. Nibza' nahseb kemm enerġija u elettriku jintużaw f'dan iż-żmien. Ara x'qatgħa tieħu l-pawer stejxin fi żmien il-Milied!

Tgħiduli: U int dejjem moħħok fl-ambjent - lanqas fil-Milied ma tieħu brejk?!

Heqq, għandkom raġun, imma x'hemm hażin kieku neħduha drawwa li noqogħdu attenti l-hin kollu. Per eżempju:

- ma nibghatx kartolini lil min narah kuljum - hela ta' karti
- ma nqaċċatx ferghat minn ċipress (jew siġar shah) biex nagħmel sigra tal-Milied
- ma nużax biċċiet tas-sagħtar biex inżejjen il-presepu
- ma nużax ġafna repers mar-rigali - brown paper huwa l-ahjar u l-inqas li jagħmel hsara lill-ambjent



X'għandna did-darba?

Editorjal	pag 2
Aħbarijiet Lokali	pag 3
Mid-Dinja	pag 4
Kompetizzjoni 17	pag 4
Nitrumbjaw fuq...il-PESPUS	pag 5
Ittri	pag 6
Art Gallery	pag 7
Attività	pag 8
Li kieku kelli f'idejja...	pag 9
Messagg mill-Ko-ordinatur	pag 10
Baħħara tal-Galàpagos	pag 10
Gruppi Lokali	pag 11
Batteriji	pag 11
Dahħal Membru	pag 11
X'rat il-Kamera	pag 12
BOLLI ghall-BALLUT	pag 12



marżebb



Faċċata ta' Quddiem

Bugeddum

(*Suncus etruscus*- Pygmy White-toothed shrew)
Temmnu li dan l-annimal huwa iżgħar minn sulfarina? U żgur: il-Bugeddum huwa l-iżgħar mammiferu fid-dinja! Hawn min isejjah lu ġurdien Geddu mu Twil. Veru li qisu ġurdien, imma mhux - fil-fatt huwa iktar qrib ir-razza tal-qanfud. Il-Bugeddum jekkol insetti bħal wirdien u kokroċ. Kultanti jidhol fi djarna, imma peress li l-iktar joħroġ fil-ġħażja (u peress li mhux eżattament daqs iż-żejt!), ftit nies jafu bi! Jekk taraw wieħed, iktbu għidulna!



Klabb HUTTAFA huwa t-taqṣima ta' BirdLife Malta għall-membri ta' taħbi l-14 il-sena. Il-Klabb jorganizza hargiet fil-kampanja, żjarat f'risseri naturali, taħdidiet, video-shows u anke xogħol ambientali. Il-Klabb jippli k-biċċi u jipproċi hendawts u logħob għal waqt l-aktivitajiet. Il-Klabb għandu wkoll 3 Gruppi Lokali fil-pajjiż. Shubja fi Klabb HUTTAFA hija Lm1.50 fis-sena.

Pubblikazzjoni ta' BirdLife Malta

POBox 498 Valletta CMR 01 Tel 230684/250229 Fax 225665

Materjal mill-magazin il-HUTTAFA jista' jiġi kkuppiet dment li tissemma BirdLife Malta u tintbagħha kopja ta' fejn deher il-materjal lil-Klabb HUTTAFA fl-indirizz t'hawn fuq. Stampat għand Poulton's Print Shop, Diċembru 1996

Victor
Victor Falzon
Editur

Working Group Klabb HUTTAFA

Jason Aloisio, Isabella Borg, Audrey Chetcuti, Norman Chetcuti, Desirée Falzon (ko-ordinatur), Victor Falzon.

KOKKA!

Berdwoċer Mark Falzon jirrapporta Kokka tax-Xaghri fl-inħawi tal-Qala f'Għawdex. Dan kien fil-15 ta' Novembru. Għasfur sabiħ, li għalkemm ma fihx xi kuluri jispikkaw, xorta jimpressjonak bit-titjira bla ħoss qisu xi fatat. Il-Kokka tax-Xaghri mhijiex għasfur komuni f'Malta. Għalhekk kull berdwoċer jogħxa jara wahda!

Li ma jkunx ghall-kacċaturi, hawn Malta hawn ambjent tajeb hafna fejn dan l-għasfur ibejjet - u bil-ġrieden u l-firien li hawn, ma jbatix il-ġuħi. Xi snin ilu Kokka tax-Xaghri bejtet u biedet fuq Kemmuna. Imma ftit wara qatilha kacċatur. Heqq, u waħdu l-bajd ma faqqasx!

Wildlife of the Maltese Islands

Editors:
Joe Sultana
Victor Falzon

Authors (Book) Edwin Lanfranco
Authors (Foreword) Alfred E. Baldacchino, David Dandrea, Guido Lanfranco, Sandro Lanfranco, Constantino Mifsud, Patrick J. Schembri, Stephen Schembri, Joe Sultana
Illustrated by Victor Falzon, Guido Lanfranco, Andrew Micallef
Scientific consultants: Edwin Lanfranco, Patrick J. Schembri
Translated by David Dandrea



Airstrip Bye Bye!

L-idea biex jinbena ajruport f'Għawdex (ara Il-Huttafa Nru7) jidher li thassret. U m'n Alla! Dan il-proġett enormi u bla bżonn kien se jeqred biċċa art kbira ħafna minn Għawdex, art kollha raba' jinħad. Għaqdiet bħal BirdLife u oħrajn konna pprotestajna ħafna kontra dan il-proġett. Minn dejjem hassejna li s-servizz bil-ħelikopter għandu jkun biżżejjed għal għira żgħira bħalma hija Għawdex!

Tghidx li thobb in-natura jekk m'għandekx kopja ta'dan il-ktieb!

Wildlife of the Maltese Islands huwal-aqwa aktieb fid-dinja dwar in-natura ta' Malta.

Fih 336 paġna, bi kważi 1000 pjanta u annimal impittrin bil-kulur. Fih ukoll ritratti bil-kulur.

Ktieb mimli tagħrif interessanti dwar dawn l-istess pjanti u annimali, b'xi 270 tpingija oħra bil-linka.

Ixtri dal-ktieb mill-hanut ta' BirdLife (mappa pag 11) jew mir-riserva ta' l-Għadira, u tieħdu ffirmat mill-edituri.

Barra minn hekk, kull qligh minnu jmur għan-natura.


Mela jekk xi hadd jitlobok xi trid ghall-Milied (u ma tridx tneffqu iktar minn Lm6.90!), issa taf-x'għandek titlob fil-pront!



Mid-dinja...

Il-Lupu Messikan!

L-iStati Uniti qed jaħsbu biex jerġġhu jdaħħlu Il-Lupu f'inhawi fejn darba kien komuni u issa nqered. Il-Lupu digà ddaħħal mill-ġdid fl-istati ta' Idaho u Wyoming (ara Il-Huttafa Nru 3). Jekk kolox imur sew, imiss issa li jintelqu xi tliet pari lpup fi New Mexico.





Kuġin ġdid?

Il-Gorilla, iċ-Ċimp, il-Bonobo u l-Orang-utan jissejhū l-Great Apes, u s'issa b'dawn l-erbgha biss nafu. Huma speċjali għalina l-bnedmin, għax fid-dinja ta' l-animali huma l-eqreb tagħna. Imma ...

Ohrog il-ġħażeb, jista' jkun li fil-ġungli folti tas-Sumatra teżisti Great Ape oħra - l-Orang-pendek! In-nies li jgħixu fil-foresti ta' dawk in-naħħat jgħidu li għalihom l-Orang-pendek huwa animal bħall-oħrajn. L-istudjużi għadhom qatt ma rawh, u għalhekk ix-xjenza għadha ma kkonfermatx l-eżistenza ta' dan l-animal. Immadan l-aħħar, tim mir-Royal Geographic Society, bl-ġħajnuna tal-Fauna and Flora International, marru s-Sumatra apposta biex ifittxuh. S'issa ma rawhx, imma... semgħu l-agħjar tiegħu!

Kompetizzjoni Sib id-Differenzi!

Norman Chetcuti
Puzzle Master





Dawn iz-żewġ stamp jidħru l-istess, imma fil-fatt għandhom **10 affariji** differenti. Sib dawn id-differenzi, u ibġħat għidilna liema huma. Tqattax il-magazin, għax tigħi skwalifikat! Ir-rebbieħ jingħata **ktieb dwar in-natura**. Żmien għandkom sa l-10 ta' Jannar 1997.

Ir-rebbieħha tal-Kompetizzjoni 16 hija Suzanne Bonello mill-Mellieħha. Din rebħet ktieb dwar in-natura. Nitolbu lil Suzanne u ż-żewġ rebbieħha ta' qabilha, jiġifieri Anita Muscat miż-Żejtun u Claire Gatt min-Naxxar biex jiġu għall-party tal-Milied (ara paġġ 8) fejn se nippreżentawlihom il-premju li rebħu.



il- **Pespus**



Tagħlima li tagħtina n-natura hija li xejn, l-ebda annimal jew pjanta, mhu żejjed. Kollox għandu postu. B'hekk naraw, ngħidu aħna, li l-ghasafar jistgħu jinqasmu fi gruppi skond l-abitat li jgħixu fi. Us-sabiha hi li kull speċi hija magħmula b'tali mod li tgħix komda fl-ambjent tagħha. Fl-ahħar ħarġa tkellimna dwar l-imlievez, grupp ta' għasafar adattati biex jgħixu fis-siġar. Din id-darba ġarsitna taqa' fuq għasfur li jħobb il-pjanura u l-ftuħ. Dan huwa l-Pespus.

Il-Pespus huwa bejn wieħed u ieħor daqs Tal-Bejt, iżda magħmul mislut u aktarx fuq ruħu - fil-fatt rari tarah wieqaf ma jagħmel xejn. L-ilwien tiegħu fit jagħtu fil-ghajnejn, imma mill-viċin dahru kannella qastni u żaqqu ċara ttikkjata bil-kannella jagħtuh dehra tassew sabiha. Munqaru, kafellatte ċar, huwa mislut peress li l-Pespus jiekol l-insetti. Hafna drabi l-Pespus jingħaraf minħabba li jħobb jiġri ma' l-art u mhux jaqbeż bħal ħafna għasafar oħra (ngħidu aħna l-Pitirross). It-titjira hija mmewġa. L-aktar ħaġa li minnha jingħaraf dan l-għasfur hi l-ghajja "psi,psi...psi" li faċċi tiftakarha għax tixbaħ sew isem l-istess Pespus!

Il-Pespus ma jbejjit f'Malta, imma jqatta' x-xitwa fostna. L-ewwel għasafar jaslu hawn għal nofs Ottubru u sa Novembru jkunu komuni sew. F'Marzu l-biċċa l-kbira tal-Psiepes ipassu lura lejn l-Ewropa biex ibejtu, imma jibqgħu jidhru xi waħdiet magħna anke f'April. Fi żmien il-passa spiss jidhru Psiepes jittajru fil-gholi; gieli tant ikunu fl-gholi li lanqas ikunu jidhru, u nindunaw bihom biss mill-ghajja. Fix-xitwa huwa faċċi ħafna li wieħed josserva l-Psiepes. Kważi kull għalqa miftuħa jkollha xi tnejn jiġi ġerrew ma' l-art, inaqqu d-dud u insetti li jsibu. Jekk il-post ikun umdu u forsi b'xi għadajjar żgħiex iċ-ċans li naraw Pespus ikun akbar. Ta' Qali, per eżempju, huwa post tajjeb ħafna għall-Psiepes Filgħaxija spiss jidhru jittajru qtajja' żgħarr ta' Psiepes, gieli anke fuq inħawwi mibnija. Dawn ikunu sejri jorqu - nafu li x'aktarx jorqu fi gruppi, f'postijiet miftuħin u b'ħaxix baxx.

Minn studju li sar minn BirdLife, instab li l-Pespus jerġa' lura biex iqatta' x-xitwa eżatt fl-istess pos sena wara sena. Jiġifieri dak l-ghasfur li rajt f'għalqa jew jiġi fil-grawnd ta' l-iskola, f'Marzu jittajjar lejr l-Ewropa - u f'Ottubru jerġa' jiġi fl-istess grawnd, fl-istess roqqha! Dan jaġħmluh anke l-Pitirrossi u z-Zizka (ara IL-Huttafa Nru 6) fost l-oħrajn.

Għalhekk aħna nitbaqbqu meta nisimgħu xi kaċċatur jgħid, mingħalihi bravu ħafna "U mu ara, dal-biċċa għasfur!" Mur għidlu...

Mark Falzon

Malti: **Pespus**

Ingliz: **Meadow Pipit**

Xjentifiku: *Anthus pratensis*

KLABB HUTTAFA I-GHADIRA - 9 Novembru 1996



Desirée Falzon

Membri ta' Klabb Huttaf qegħdin iġorru faxex ta' qasab. Dan il-qasab jintuża biex jinbwew fences matul il-mogħdijiet tar-riserva.




Ij-Misteru tal-Kantīna

Għażiż Editur,

Darba mort ma' missieri ħarġa sa Wied Qirda u f'nofs il-wied iltqajna ma' hanfusa. Missieri qallii li skond l-ġħamla tagħha isejħulha Bugħawar, u meta missejniha ħalliet bħal likwidu warajha jinten. Meta fittixna fuq il-ktieb *Flora u Fawna ta' Malta* sibniha bl-isem Hanfusa tal-Kantina.

Allura kif sibniha fil-kampanja. Jew jiena għandi żball?

Emman Montebello
Haż-Żabbar



Għażiż Emman,

Grazzi ta' l-ittra tiegħek. Nieħu pjacir nara l-membri jieħdu interess anke fl-affarijiet żgħar tan-natura, bħall-insetti. Hawn min jghidlek li Malta m'għandna xejn - u dan kollu għax m'għandniex iljuni u girraffi!


Imma niġu għall-problema tiegħek. Il-Hanfusa tal-Kantina ma tantx tiżbaljaha, għax hija waħda mill-ikbar insetti ta' Malta. Le m'għandekx żball - għalkemm jisimha hekk, issibha wkoll fħafna postijiet oħrajn, basta jkunu ftit mudlama u umdi (bħal gherien, cimiterji, u f'xi rkejjen go widien kennija qrib il-blat eċċ). Ma nafx li jgħidulha Bugħawar - jista' jkun.

Imma meta ghedli li ħalliet riha tinten meta missejtuha, ma kellix dubju li fuq l-istess annimal qed nitkellmu! Ghax il-Hanfusa tal-Kantina propru hekk tagħmel!

L-Editur





Editur Il-Huttafa
Klabb Huttaf
Birdlife Malta
POBox 498
Valletta CMR 01






wildlink

Għal tagħrif dwar annimali jew pjanti Maltin, iktbu lil Robert Borg - Wildlink • Klabb Huttaf • BirdLife Malta • POBox498 • Valletta CMR 01.
Biex Robert iwiġibkom direttament, ma'l-ittra tagħkom inkludu envelope bl-indirizz tagħkom u bolla ta' 5ċ.



ART GALLERY

Uża karta bajda. Tużax kartonċin. Tpingix bil-kulur. Ibagħtilna ismek, kemm għandek zmien u x'inhu l-animal jew pjanta.



PARTY!

U b  as-soltu da  -zmien niltaqghu biex nixxalaw, nieklu u nixorbu, nilagh  u u nirbh  , nixxadinjaw u nitbellhu - il-party ta' Klabb Huttaf qiegħed dejjem jikber, u kull darba jkollna dejjem iktar membri. Mela...

EJJEW! EJJEW! EJJEW!

Il-membri Huttaf ilkoll mistidnin. Imma importanti hafna li c  emplulna minn qabel biex inkunu nafu kemm   ejjin tfal! Inkella jkollna affarijiet bin-nieques! U mhux sewwa xi hadd jibqa' jittewweb b'idu fidu!

Data: Il-Hamis, 19 Dicembru 1996

Hin: 6.30 - 8.30pm


Post: Skola Primaria, Furjana (ara mappa)

Prezz: Lm1.50 (fil-bieb)

IMPORTANTI

Min   ej icempel fuq 230684/250229* mhux aktar tard mis-17 ta' Dicembru. * filgħodu

Il-Mall





Gejja l-party?

Tghid mhux se nitiflu!
Ha nlibbes liż-żgħir.


TRASPORT RABAT

Hemm   sieb li ghall-Grupp Lokali tar-Rabat/Had-Dingli jinkera mini-bus li jwassal il-membri lejn il-Furjana u lura. Membri Huttaf li jgħixu r-Rabat jew Had-Dingli li jixtiequ jużaw dan is-servizz mitlubin iċemplu lil Tania Borg fuq 454724 mhux aktar tard mis-16 ta' Dicembru.



GHAL MIN GHANDU BIRD-TABLE

ISSA huwa l-aqwa zmien li tibdew toħorgu kull xorta ta' ikel fuq il-bird table. Bħalissa l-insejti jkunu kważi sparixxaw min-natura, u għalhekk l-ghasafar jkunu l-vera MGEWHIN!



Il-Merill

Il-Merill l-ghasfur ta' Malta
Għasfur ċkejken u sabiħ
Iġħanni għanja melodjużha
U lkoll niftaħru bih

Victor Spiteri
10 snin



Fil-harġa tal-Huttafa li ghaddiet, għamilnilkom kompetizzjoni ta' essay. Fost dawk li dahlulna, din hija l-iktar wahda li impressjonatna... Minn Santa Luċija, jiktbilna David Cristina dwar...

"Li kieku kelli f'idejja l-ambjent naturali ta' Malta"

Noħlom li qiegħed miexi qalb ir-raba'. Inħossni ser intir bil-ferħ. Arja safa mingħajr tniġġis. Riha tfuħ taż-żahar tas-siġar. Passaġġi twal bil-ħitan tas-sejjieħ f'ordni. L-ghasafar itiru fil-beraħ mingħajr ebda biza' li jinqatlu. X'hemm isbaħ, qisni l-ġenna!

Ir-realtà... kemm hi 'l-bogħod minn din il-holma tiegħi. Mostri ta' bini jinbnew flok ir-raba'. Tniġġis u dhahen tal-karozzi, skratač vojtja jiksu l-passaġġi qalb ir-raba' u hitan tas-sejjieħ imwaqq'a'. Sparar minn snieter fuq għasafar. Biza' li tintlaqat miċ-ċomb. Għal dan miexi l-ambjent naturali Malti.

Staqsejtuni x'kont nagħmel jien kieku kelli fidi l-ambjent naturali!

L-ewwel ħsieb imur fuq l-edukazzjoni fostna t-tfal. Nitghallmu napprezzaw il-ħajja ta' kull hlejqa ta' insetti, ta' għassafar, ta' annimali. Kulħadd għandu d-dritt li jgħix. Aħna t-tfal irridu nkunu konxji u nhobbuhom dawn il-hlejjaq, u nhalluhom jgħixu fil-beraħ, fl-istat naturali tagħhom.

HSieb ieħor imur fuq it-tagħlim biex ma narmux skart barra. Xummiemu jgħinna ħafna biex ma nħammgux. Iżda l-ħasra hi li kultant huma l-adulti li jaslu biex skart barra! U xi skart! Saqqijiet, kabords, għiżers ma jonqsux... ma naħsibx li dawn xeħtuhom it-tfal!


Kieku kelli l-awtorità f'idejja kieku noħloq multi kbar fuq min iħammeġ waqt li parti minn dawn il-flus jingħataw bħala rigal lil min ikun irrapporta lil min ħammeġ l-ambjent. Naħseb li jkun hawn ħafna isqra li joqogħdu attenti biex jaqbdu lil min qed iħammeġ. Waqt li naħseb li min ikun ser jixxet l-iskart jaħsibha darbtejn.

HSieb ieħor hu li noħloq aktar riservi naturali mxerrdin ma' l-erbat irrijeh ta' Malta, Ghawdex u Kemmuna. Riservi li jkunu riservati għall-ġħasafar u hlejjaq oħra u jkunu miftuha għall-pubbliku fejn wieħed jiġi jgħidhom fil-beraħ.

Naħseb li kieku nizra' aktar siġar f'toroq biex jagħmlu tajjeb għat-ħażżeja tal-karozzi u mhux is-siġar il-kbar qiegħdin jinqatgħu biex posthom qed jieħdu l-maduム aħmar u xi bank.

Naraw kif nippoteġi l-ħitan tas-sejjieħ. Dawn kultant jinhattu biex jingħabar il-bebbux. Irziezet, imtieħen u djar antiki għandhom jiġi mharsa u mhux abbandunati.

Għalkemm l-ambjent naturali ta' Malta mhux f'id, iżda żgur li nista' nagħti seħmi. Seħmi hu li nkun kburi li jien Malti u napprezza dak kollu li jagħmel l-ambjent Malti!



David Cristina



Naraw lill Nimrod Mifsud (xellug) mill-Gżira maġenb it-tpinġija li rebbihi l-kompetizzjoni għall-aħjar poster dwar l-Ambjent Naturali Malti.

Rebħu!

Dawn iż-żewġ membri rebħu video dwar in-natura. Il-preżentazzjoni tar-rigali lir-rebbieħa ser issir waqt il-party tal-Milied (ara pag 8)

Messaġġ mingħand il-Ko-ordinatur ta' Klabb Huttaf

Għażiż Huttafa,

Nistħajjal li meta tara ritratt ta' attivitā ta' xi Grupp Lokali, fors iġid: "Iss... jien m'inix fi Grupp Lokali!" U bir-raġun, għax Gruppi Lokali għad għandna biss fi tliet postijiet - fir-Rabat, f'H'Attard u fin-Naxxar.

Issa jien irridek tkun taf li l-ikbar xewqa tiegħi hija li kull membru fi Klabb Huttaf ikun xi darba fi Grupp Lokali. Imma kultant ix-xewqat idumu biex jitwettqu. Biex nifformaw Grupp Lokali niġu bżonn il-volontiera. Dawn huma nies li lesti jorganizzaw il-hargiet. Iktar majkollna Leaders, aktar inkunu nistgħu nagħmlu Gruppi Lokali f'postijiet differenti.

Čaw, u nispera li narak fil-party! Dik, għall-inqas, bija attivitā għall-Huttaf kollha!

Għażiż ġenitur,

Nixtiequ hafna kieku xi ġenituri jgħinuna nwaqqfu Gruppi Lokali godda. M'hemm xgħalfejn tkun tifhem fin-natura. Kull ma rridu minnek huwa fit-tin li lest li tużżeż biex tgħalliem lit-tfal japprezzaw in-natura. Grupp Lokali jiltaqa' xi 5 darbiet fis-sena għall-hargiet. Fuq natura tibżax, ngħallmuk abna.

Mela, jekk għandek ffit tac-ċans, ċempilli fuq 436335 wara s-6.00pm, u nispiegalek iktar.

Grazzi!

Tagħkom
Desirée Falzon

Baħħara tal-Galàpagos

Tajr tal-baħar tal-Gżejjer Galàpagos. F'din il-ħarġa...

Il-Frigata

Fil-Galapagos jgħixu żewġ speci ta' frigata, il-Frigata u l-Frigata Kbir. It-tnejn jgħixu f'kolonji kbar, u b'mod speċjali fi żmien in-namra jagħtu spettaklu sabiħ tan-natura.


L-irġiel għandhom borża hamra nar taħt geddumhom, li tista' tintefah b'mod esaġerat. Fiżmien in-namra l-irġiel jittajru mal-kolonja b'dil-borża minfuha, waqt li jgħajtu aghħajat li f'daž-żmien jidwi mal-Galapagos kollha.

Il-frigati jbejtu fis-siġar u fl-arbuxxelli. Ir-raġel u l-mara jieħdu sehem it-tnejn fil-bini tal-bejta, li tkun qisha pjattaforma taz-zkuk. F'din il-bejta titpoġġa bajda waħda. Il-ġenituri jalternaw bejniethom biex joqogħdu fil-bejta fi żmien l-linkubazzjoni, u fl-ewwel ġimgħa sa ma l-ferħ ikun kapaċi joqghod waħdu.

Għall-ewwel ħames xħur, il-ferħ ipoġġi fuq il-pjattaforma fix-xemx, jistenna lill-ġenituri jiġi jitimgħuh. Il-ferħ jibqa' jiddependi fuq il-ġenituri għal xi sena. Minhabba f'hekk par frigati jrabbu ferħ wieħed biss fis-sena.

Il-frigati huma esperti fit-titjir, u għandhom ġwienah twal ħafna meta tqis il-piż tagħhom. Id-denb maqrus ikompli jaġtihom bilanċ fl-ajru. Il-frigati ma jistgħux jogħdsu fl-ilma biex jaqbdu l-priżza bħalma jaġħmel is-sul (boobies, gannets). Il-frigati għalhekk ihallu lis-sul u għas-safar oħra jaqbdu l-ikel u wara, bħal pirati, jisirqu hulhom! Hekk kif dawn jaqbdu xi ħuta, itiru għal warajhom, jattakkawhom u jżeġ ġegħluhom jarmu l-priżza. Imbagħad, b'hila u ħeffa kbira l-frigata tinzel wara l-ħuta misruqa u taħtafa mill-ajru qabel ma din taqa' fil-baħar!

Il-frigati jieklu wkoll frieħ tal-fkieren tal-baħar, frieħ ta' għas-safar oħrajn (anke ta' frigati stess), kif ukoll siċċ, hut żgħir u annimali oħrajn li jaqbdu minn wiċċi l-ilma.



Tpingja David Aloisio

Frigata - *Fregata magnificens*, Magnificent Frigatebird

Frigata Kbir - *Fregata minor*, Great Frigatebird

David Aloisio



GRUPPI LOKALI

H'ATTARD

Leaders: Isabella Borg, Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).



NAXXAR

Leaders: Jason Aloisio (K), Anita Bezzina, Fleur Casha, Mark Falzon (K), Justin Vassallo.



RABAT/DINGLI

Leaders: Audrey Chetcuti (K), Norman Chetcuti (K), Angélique Pulis, Chris Pulis, Sharon Zammit.

(K=Ko-ordinatur)



Dahħal membru fi Klabb Huttaf ... u għalik BEĞġ SPEċJALI!



- Specjali ghax dwar in-natura
- Specjali ghax tal-metall
- Specjali ghax unika, jiġifieri ma jkunx hemm ohra bhalha

Sib habib jew habiba, ħajjarhom jidħlu fi Klabb Huttaf, imla d-dettalji tagħhom hawn taht, imla tiegħek ukoll, u ibagħtilna l-formola flimkien mal-Lm1.50 miżata. Kif jaswilna kollox nibagħtulek il-beġġ!

Dettalji tal-MEMBRU GDID
Isem u Kunjom
Indirizz

PostCode

Tel
Data tat-Tweldi
Dettalji TIEGHĘK STESS
Ismek
Indirizz

Telefon

c/o Birdlife Malta POBox498 Valletta CMR 01

BOLLI GHALL-BALLUT

KARTA BISIMKOM U LI-INDIRIZZ. LABAGHTU KOKHOX HL:

BOCCA LI NIREJIEVU NIbagħtulkom karot luha differenti. Mela qis u mal-bolli tibagħtulna posta. Niżżejjhom fuq xugħam an, poggixhom ġenw ilop (dak jidher kallom toqqi mill-hallihom jinhabu weħidhom minn-ma-karr ta-leuviġġ (dak jidher kallom toqqi mill-mill-issej - kollox għodd. Meta, ngħidu ahekk, tigħix dags misja, imleww nofs sink bl-ilma faddluha bollu ta' Malta u jaġi minn Malta. Ma jidher kollom jaġi kollom mill-

GHINNUWA NIċċADU L-BOLLI F-BALLUTI

T-Għinuwa niġġix lu-holl? Is-sa zmejn li-Miex u min jafr kemm posta tashlikom id-dar. Mela effew, kunu isqra! Thathix bolla waħda tashxib kom! Faddluhom u iħbagħtuhomna!

X-tasbsu!!

Ara, jeppi u ġiebni l-miex u 200 qasrisa minn-kbar.

Ma tkuxx idee tal-ġennej kien Klabb Hutterat jaġiha biex din li-homma s-sir verġa?

X-ideaj!

Riġgal xiेरaq lu-Natura!
Fi fiti sunn foresta jkolluna.
Imħawa luhom ifpost bi-h-kura.
Meta jinbetu u jikkor u seewwa.
Bil-ballu dawu nizirgħuhom.
Bil-flus nixtru qasari vofsta.
Dawu li-hollu se nbiġi luhom.
Bdejha uraddlu li-hollu wzaqt.

BOLLI CHALL-BALLUT!

Bini jinfirex u jiksi l-art bħal marċa li ma tifidx!

